

ಶ್ರೀ ಬಿ. ಇ. ರಾಮಯ್ಯ.—ತೆಕ್ಕಲಕೋಟಿ ಚೌನ್ ಪುರಸಭೆಯಲ್ಲಿ ಚೀಫ್ ಆಫೀಸರ್ ಕೆಲಸಮಾಡುತ್ತಿದ್ದಾರೆಯೇ ಹೇಗೆ ತಿಳಿಸಿ ?

† ಶ್ರೀ ಡಿ. ಕೆ. ನಾಯ್ಡು.—ಈಗ ಪೋಸ್ಟ್ ಮಾಡಿದ್ದೇವೆ. ಅವರು ಅಲ್ಲಿಗೆ ಹೋಗಿ ದ್ವಾರೋ ಇಲ್ಲವೋ ಆ ವಿಚಾರದ ಬಗ್ಗೆ ಹೆಚ್ಚಿನ ಮಾಹಿತಿ ಇಲ್ಲ. ಕಳೆದ 5-6 ವರ್ಷಗಳಿಂದ ಅಲ್ಲಿ ಬರ್ ಕರೆಕ್ಟರ್ ಇನ್‌ಚಾರ್ಜ್‌ನಲ್ಲಿದ್ದರು.

ಶ್ರೀ ಬಿ. ಇ. ರಾಮಯ್ಯ.—ಮೂರು ತಿಂಗಳ ಕೆಳಗೆ ಡೆಪ್ಯುಟಿ ಕಮಿಷನರ್‌ರವರು ವಿಸಿಟ್ ಮಾಡಿ ಅದನ್ನು ನೂಪರ್‌ಸೀಡ್ ಮಾಡಬೇಕೆಂದು ವಿವರಣೆ ಕೊಟ್ಟಿದ್ದರೆ ?

ಶ್ರೀ ಡಿ. ಕೆ. ನಾಯ್ಡು.—ಅಂಥ ಯಾವುದೇ ರಿಪೋರ್ಟ್ ನಮ್ಮ ಕಡೆಗೆ ಬಂದಿಲ್ಲ.

ಶ್ರೀ ಬಿ. ಇ. ರಾಮಯ್ಯ.—ಅದನ್ನು ಮಾಡಲಕ್ಕೆ ರಿಪೋರ್ಟ್‌ನ್ನು ತರಿಸಿಕೊಂಡು ಪರಿಶೀಲನೆ ಮಾಡುತ್ತೀರಾ ?

ಶ್ರೀ ಡಿ. ಕೆ. ನಾಯ್ಡು.—ರಿಪೋರ್ಟ್‌ನ್ನು ತರಿಸಿಕೊಂಡು ಕೆಲಸಮಾಡತಕ್ಕಂಥ ಪ್ರಯತ್ನ ಮಾಡುತ್ತೇವೆ.

ಬೆಳೆ ವಿಮಾ ಯೋಜನೆಯನ್ನು ಜಾರಿಗೊಳಿಸುವುದು.

355. ಶ್ರೀ ಬಿ. ಬೈರಪ್ಪಾಜಿ (ತುರುವೇಕೆರೆ)—ವ್ಯವಸಾಯ ಮಂತ್ರಿಗಳು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ.—

(ಅ) ರಾಜ್ಯದಲ್ಲಿ ಬೆಳೆ ವಿಮಾ ಯೋಜನೆಯನ್ನು ಜಾರಿಗೆ ತರಲು ಸರಕಾರ ಯೋಜನೆಯನ್ನು ತಯಾರಿಸಿದೆಯೇ ?

(ಆ) ಬೆಳೆ ವಿಮಾ ಯೋಜನೆಯನ್ನು ಜಾರಿಗೆ ತರುವುದರಿಂದ ರೈತರಿಗಾಗುವ ಅನುಕೂಲ ಗಳೇನು ?

ಶ್ರೀ ಎನ್. ಚಿಕ್ಕೇಗೌಡ. (ವ್ಯವಸಾಯ ಮಂತ್ರಿಗಳು.)—

(ಅ) ಇಲ್ಲ.

(ಆ) ಉದ್ಯಮಿಸುವುದಿಲ್ಲ.

ಶ್ರೀ ಬಿ. ಬೈರಪ್ಪಾಜಿ.—ರಾಜ್ಯದಲ್ಲಿ ಬೆಳೆ ವಿಮಾ ಯೋಜನೆಯನ್ನು ಜಾರಿಗೆ ತರಲು ಸರ್ಕಾರ ಯೋಜನೆಯನ್ನು ತಯಾರು ಮಾಡಿಲ್ಲವೆಂದು ಉತ್ತರದಲ್ಲಿ ಹೇಳಿರುತ್ತೀರಿ. ದೇಶದಲ್ಲಿ ರೈತರು ಬಹಳ ಕಷ್ಟಪಟ್ಟು ಬೇಸಾಯಮಾಡಿ ಕೊನೆಗೆ ಮಳೆ ಹೋಗಿ ಬೆಳೆಯನ್ನು ಕಳೆದುಕೊಂಡು ಕುಳಿತುಕೊಳ್ಳುವಂಥ ಪರಿಸ್ಥಿತಿ ಸರ್ವಸಾಮಾನ್ಯವಾಗಿ ಇರುತ್ತದೆ. ಆದುದರಿಂದ ಬೇರೆ ದೇಶ ಗಳಲ್ಲಿ ಬೆಳೆ ವಿಮಾ ಪದ್ಧತಿ ಜಾರಿಯಲ್ಲಿರುತ್ತದೆಂದು ತಿಳಿದಿದ್ದೇವೆ ಆದರಂತೆ ಈ ರಾಜ್ಯದಲ್ಲಿ ಕೂಡ ತಾವು ಈ ವಿಚಾರವನ್ನು ಪುನಃ ಪರಿಶೀಲನೆ ಮಾಡಿ ಪ್ರಯೋಗಿಕವಾಗಿ ಕೆಲವು ಜಿಲ್ಲೆಗಳನ್ನು ಆರಿಸಿಕೊಂಡು ವಿಮಾ ಯೋಜನೆಯನ್ನು ಜಾರಿಗೆ ತರುವುದಕ್ಕೆ ಸರ್ಕಾರ ಯೋಜನೆ ಮಾಡು ತ್ತದೆಯೇ ಎಂದು ಕೇಳುತ್ತೇನೆ ?

† ಶ್ರೀ ಎನ್. ಚಿಕ್ಕೇಗೌಡ.—ನಮ್ಮ ದೇಶದಲ್ಲಿ ಈ ರೀತಿಯಾದ ಮಳೆ ವಿಮಾ ಯೋಜನೆ ಜಾರಿಯಲ್ಲಿಲ್ಲ ಆದರೆ ಪರ್ಯಟ್ ಸ್ಕೀಮ್ ಎಂದು ಕೆಲವು ರಾಜ್ಯಗಳಲ್ಲಿ ಅಂದರೆ ಆಂಧ್ರಾ ತಮಿಳು ನಾಡ್, ಗುಜರಾತ್ ಈ ರಾಜ್ಯಗಳಲ್ಲಿ ಹತ್ತಿ, ಸೇಂಗಾ, ಗೋದಿ ಇತ್ಯಾದಿ ಬೆಳೆಗಳಿಗೆ ಪರ್ಯಟ್ ಪ್ರಾಜೆಕ್ಟ್‌ನವರು ಜನರರ್‌ಇನ್‌ಷೂರೆನ್ಸ್ ಆಫ್ ಇಂಡಿಯಾದವರು ಫರ್ಲಿಸೆಸ್ ಕಾರ್ಪೊರೇಷನ್ ಆಫ್ ಇಂಡಿಯಾದವರು ಅವರ ಜೊತೆಗೂಡಿ ಅದನ್ನು ಮಾಡುವುದಕ್ಕೆ ಅವುಗಳ ಬಗ್ಗೆ ಮಾಹಿತಿಯನ್ನು ಪಡೆದುಕೊಂಡು ಕೆಲವು ಬೆಳೆಗಳಿಗೆ ಪ್ರಾಯೋಗಿಕವಾಗಿ ನಡೆಸಬೇಕೆಂದು ಯೋಚನೆ ಮಾಡಿರುತ್ತಾರೆ ಅವರಿಗೆ ಮಾಹಿತಿಗಾಗಿ ಬರೆದಿರುತ್ತೇವೆ. ಮಾಹಿತಿ ಬಂದಮೇರೆ ಅದನ್ನು ಪರಿಶೀಲನೆ ಮಾಡುತ್ತೇವೆ

ಶ್ರೀ ಬಿ. ಬೈರಪ್ಪಜಿ.—ನಮ್ಮ ರಾಜ್ಯದಲ್ಲಿ ಪ್ರಮುಖವಾದ ಬೆಳೆಗಳು ಅಂದರೆ ರಾಗಿ ಬತ್ತ ಕಡಲೆಕಾಯಿ ಆಗಿರುತ್ತದೆ. ಇವುಗಳನ್ನು ಮುಂದಿನ ವರ್ಷವೇ ಪ್ರಾಯೋಗಿಕವಾಗಿ ಕೆಲವು ಜಿಲ್ಲೆಗಳನ್ನು ಆರಿಸಿಕೊಂಡು ತಾವು ಏಮೆ ಯೋಜನೆಯನ್ನು ಜಾರಿಗೆ ತರತಕ್ಕಂಥ ಕಾರ್ಯವನ್ನು ಕೈಗೊಳ್ಳುತ್ತೀರಾ ?

ಶ್ರೀ ಎನ್. ಚಿಕ್ಕೇಗೌಡ.—ನಾನು ಸ್ಪಷ್ಟವಾಗಿ ಹೇಳಿದ್ದೇನೆ. ಬೇರೆ ರಾಜ್ಯಗಳಲ್ಲಿಯೂ ಕೆಲವು ಬೆಳೆಗಳನ್ನು ತೆಗೆದುಕೊಂಡು ಕ್ಯಾಷ್ ಕ್ರಾಪ್ಸ್‌ಗೆ ಮಾಡಿದ್ದಾರೆ. ಅವರ ಅನುಭವ ಪಡೆದುಕೊಂಡು ನಮ್ಮಲ್ಲಿಯೂ ರಾಗಿ ಭತ್ತ ಇವುಗಳಿಗೆ ಪಾರಿವರ್ತಿ ಬೆಸಿಸ್‌ಮೇಲೆ ಮತ್ತು ಪ್ರಾಯೋಗಿಕವಾಗಿ ಮಾಡಲು ಸರ್ಕಾರದವರು ಒಂದು ತೀರ್ಮಾನ ತೆಗೆದುಕೊಂಡು ಅದನ್ನು ನಾನು ಹೇಳಿದಹಾಗೆ ಜನರಲ್ ಇನ್‌ಸೂರೆನ್ಸ್ ಕಾರ್ಪೊರೇಷನ್ ಮತ್ತು ಫುಡ್ ಕಾರ್ಪೊರೇಷನ್ ವರದಿ ಬಂದಮೇಲೆ ಸರ್ಕಾರ ಪರಿಶೀಲನೆ ಮಾಡುತ್ತದೆ.

MADAM SPEAKER.—Now Questions are over.

### QUESTIONS FOR ANSWERS ON THE DAY

(but not taken up)

ತಾಲ್ಲೂಕು ಅಭಿವೃದ್ಧಿ ಮಂಡಲಿಯ ಆಸ್ಪತ್ರೆಗಳನ್ನು ಸರ್ಕಾರದವರು ವಹಿಸಿಕೊಳ್ಳುವುದು

39. ಶ್ರೀ ಆರ್. ರಾಜೇಗೌಡ (ಹಾನೂರು).—ಆರೋಗ್ಯ ಮಂತ್ರಿಗಳು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ ;—

(ಅ) ರಾಜ್ಯದಲ್ಲಿ ತಾಲ್ಲೂಕು ಅಭಿವೃದ್ಧಿ ಮಂಡಲಿಯ ವಶದಲ್ಲಿರುವ ಆಸ್ಪತ್ರೆಗಳ ಸಂಖ್ಯೆ ಎಷ್ಟು ;

(ಆ) ಮೇಲ್ಕಂಡ ಆಸ್ಪತ್ರೆಗಳನ್ನು ಸರ್ಕಾರ ತೆಗೆದುಕೊಳ್ಳಬೇಕೆಂದು ಯಾವಾಗ ನಿರ್ಣಯವಾಯಿತು ;

(ಇ) ಈ ಪೈಕಿ ಎಷ್ಟು ಆಸ್ಪತ್ರೆಗಳನ್ನು ಸರಕಾರ ತೆಗೆದುಕೊಂಡಿದೆ ;

(ಈ) ತೆಗೆದುಕೊಳ್ಳದಿದ್ದರೆ ಕಾರಣವೇನು ?

ಶ್ರೀ ಎಚ್. ಎಂ. ಚನ್ನಬಸಪ್ಪ (ಆರೋಗ್ಯ ಶಾಖೆಯ ಮಂತ್ರಿಗಳು).—

(ಅ) 400

(ಆ) ಈ ಪ್ರಸ್ತಾವನೆಯು ಸರ್ಕಾರದವರ ಪರಿಶೀಲನೆಯಲ್ಲಿದೆ.

(ಇ) ಒಂದು.

(ಈ) ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

### Bangalore District Central Co-operative Wholesale Stores

205. SRI R. V. KADAM (Nipani) — Will the Minister for Co-operation be pleased to state :—

(a) whether any enquiry was conducted about the affairs of the Bangalore District Central Co-operative Wholesale Stores ;

(b) if so, when and the action taken after the enquiry ?